

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1535/12 - 2008 පෙරෙවැට් 08 වැනි සිකුරාදා - 2008.02.08

1535/12 ஆம் இலக்கம் - 2008 ஆம் ஆண்டு பெப்ரவரி மாதம் 08 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I)- பொது

#### அரசாங்க அறிவித்தல்கள்

##### அறிவித்தல்

இதனகத்துப்பின்னர், அவசியமானதெனத் தோன்றும் காலங்களில் அரசுத் தலைவர்களுக்கும் அரசாங்கங்களின் பிரதானிகளுக்கும் தேசிய நன்மதிப்புப் பட்டங்களை அளிப்பதற்கு அதியுத்தமராம் சனாதிபதி அவர்களால் தீர்மானிக்கப்பட்டுள்ளதென்பது இத்தால் அறிவிக்கப்படுகின்றது.

அளிப்புச் செய்யப்படும் தேசிய நன்மதிப்புப் பட்டங்கள் பின்வருமானதாக அமையும் :

**ஸ்ரீ இலங்கா மித்திர விபூசண** :- இது இலங்கை மக்கள் மீதான கேண்மையையும் ஒத்துழைப்பையும் போற்றி, இலங்கையுடன் நட்புறவைப் பேணும் நாடுகளின் தலைவர்களுக்கும் அரசாங்கங்களின் பிரதானிகளுக்கும் அளிக்கப்படும்.

இவ்வளிப்பின் தன்மை ஒரு நற்சான்றுக் குறிப்பீடும், தாமரை, புவிக்கோளம், சூரியன், சந்திரன், நெற்கதிர்க்கற்றை ஆகிய சின்னங்களுடனான, இலங்கையின் ஒன்பது இரத்தினக்கற்கள் (நவமணிகள்) பதித்து அலங்கரிக்கப்பட்ட ஒரு வெள்ளிப் பதக்கமுமாகும்.

பதக்கத்தின் விட்டம் 6.5 சென்ரிமீற்றராக இருக்கும்.

ஸ்ரீ இலங்கா மித்திர விபூசண நன்மதிப்புப் பட்டங்களுக்கான பதக்கம் 6.5 சென்ரிமீற்றர் அகலங்கொண்ட சுழுத்துப்பட்டிகையாக அணியப்படல் வேண்டும். ஏற்புடையதெனத் தாம் கருதும் காலங்களில் அதியுத்தமராம் சனாதிபதி அவர்களால் இந்நன்மதிப்புப் பட்டங்கள் அளிக்கப்படும்.

இந்நன்மதிப்புப் பட்டங்களைப் பெறுவோரின் பெயர்கள், அரசாங்க வர்த்தமானப் பத்திரிகையில் வெளியிடப்பட வேண்டுமென்பதுடன், தேசிய நன்மதிப்புப் பட்டங்களைப்பெறும் இலங்கையர் சார்பாக அதியுத்தமராம் சனாதிபதி அவர்களின் பணிப்பின் கீழ் பேணிச் செல்லப்படும் பதிவேட்டில் சேர்க்கப்படல் வேண்டும்.

இந்த நன்மதிப்புப்பட்டம் வழங்கப்படுவது, 1990.09.12 ஆந் திகதிய, 627/8 ஆம் இலக்க அதிவிசேட வர்த்தமானப் பத்திரிகையின் பிரகாரம், இலங்கையரல்லாதவர்களுக்கு அளிப்புச் செய்யப்படும் தேசிய நன்மதிப்புப் பட்டங்களுக்குப் புறம்பாகவாகும். சொல்லப்பட்ட வர்த்தமானப் பத்திரிகை அறிவித்தல் பிரகாரம், இலங்கையரல்லாதவர்களுக்கு அளிப்புச் செய்யப்படும் தேசிய நன்மதிப்புப் பட்டங்களை விஞ்சி, சிறப்புப் படிமுறையில் இந்த ஸ்ரீ இலங்கா மித்திர விபூசண எனும் நன்மதிப்புப் பட்டத்துக்கு முன்னிடம் உரித்தாகும்.

அதியுத்தமானாரின் ஆணைப்படி,

லலித் வீரதுங்க,  
சனாதிபதியின் செயலாளர்.

சனாதிபதி அலுவலகம்,  
கொழும்பு- 01  
2008, பெப்ரவரி 6.  
02- 676

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.